



KESE info

Il-Kumitat Ekonomiku u Soċjali Ewropew
pont bejn l-UE u l-organizzazzjonijiet tas-soċjetà ċivili
April 2016 | MT



EDITORJAL

Għeżież qarreja,

Tliet xhur wara l-attakki terribli f'Parigi, fit-22 ta' Marzu, Brussell, il-qalba tal-UE, kienet il-mira ta' attacchi terroristiċi brutali u mimlija mibegħda. Għal darb'ohra, b'mod

drastiku ġejna mfaktra kif minuta tista' tibdel jew saħansitra ttejjem haġġet in-nies. Hsibijietna jiffokaw fuq il-ħafna vittmi ta' din it-traġedja u l-familji tagħhom. Ahna grati lejn il-voluntiera u lejn dawk kollha li, bla waqfien, taw daqqa t'id f'dawn il-mument diffiċli. Niringrazzjaw lill-forzi tas-sigurtà ta' Brussell, inkluż il-militar, li jagħmlu l-almu tagħhom biex jiproteġuna. U ahna nikkundannaw lill-qattela perfidi. Dawn l-attakki jfakkruna li kollha kemm ahna qed nikkommettu ruħna biex neżaminaw modi aħjar għall-integrazzjoni tal-migranti fis-soċjetà Ewropea miftuħa tagħna, għal liema l-valuri tal-umanità, id-demokrazija, l-ugwaljanza u t-tolleranza mhumiex negozjabbli. Din hija kwistjoni ta' drittijiet u dmirijiet, kif imsemmi fir-rapport tal-missjoni dwar ir-refuġjati tax-xahar li għadda.

Issa rridu nħarsu 'l quddiem. Id-dinja tagħna hija wisq sabiħa biex inħalluha titkisser b'forzi distruttivi bħal dawn. Biex nikkumbattuhom, ma nistgħux nikkoncentraw biss fuq it-terroriżmu, iżda rridu nindirizzaw l-isfidi li qed tiffaċċja s-soċjetà moderna b'mod komprensiv u responsabbli.

Minkejja xi diżappunti, jeħtieġ li jkollna perspettiva ottimista iżda realistika

Waslet ir-rebbiegħa. Ejjew nifthu t-twieqi, indaħħlu d-dawl tax-xemx u l-arja friska sabiex nispiraw ruħna, niġġeneraw ideat ġodda biex nirvedu l-politiki tagħna, intejbuhom u nsibu soluzzjonijiet għall-isfidi futuri.

Il-Kumitat Ekonomiku u Soċjali Ewropew huwa impenjat jagħmel dan. Il-programm ta' ħidma tiegħu huwa rikk u komprensiv. L-isfidi ekonomiċi u l-qgħad, it-tibdil fil-klima u s-sostenibbiltà tal-ikel jitolbu ideat ġodda, soluzzjonijiet ġodda u aħjar li jeħtieġu l-kooperazzjoni kemm tas-soċjetà ċivili kif ukoll tal-esperti. Din hija l-bażi tal-opinjoni u l-ħidma generali tal-KESE. Il-parir u r-rakkomandazzjonijiet tal-Kumitat lill-leġislaturi tal-UE jiġbru l-għarfien, in-know how u l-għarfien espert ta' maġġoranza wiesgħa tas-soċjetà.

Nistidinkom l-koll tikkunsidraw il-progress kbir li diġà ksibna flimkien u biex tkomplu tirriflettu u tiddiskutu dwar kif għandkom tindirizzaw l-isfidi tal-ġejjani – naħdmu għal Ewropa magħquda, demokratika, ibbażata fuq is-solidarjetà, paċifika u prospera, kif iddikjarat fil-programm tal-President tagħna. Il-KESE huwa l-imsieħeb tiegħek u jinsab lest biex jagħtik vuċi fl-Ewropa.

Gonçalo Lobo Xavier

Viċi President tal-KESE għall-Komunikazzjoni

DATI GħAD-DJARJU

25-26 ta' Mejju / KESE, Brussell:

sessjoni plenarja tal-KESE

17 ta' Mejju 2016 / Nottingham (Renju Unit):

seduta tas-CCMI dwar l-industrija tal-kosmetika f'Nottingham

F'DIN IL-ĦARĠA

2 Studju ġdid tal-KESE dwar l-obsolenza ppjanata

3 Intervista ma' Gonçalo Lobo Xavier dwar il-proġett tal-migrazzjoni

4 Membri lura mill-missjonijiet relatati mal-migrazzjoni jaqsmu l-esperjenzi tagħhom

5 L-Ewropa Tiegħek, Leħnek! 2016

5 Wirja bir-ritratti ta' Giles Duley

L-istqarrija tal-President Dassis dwar l-attakki terroristiċi fi Brussell

Fi Brussell, fit-22 ta' Marzu li għadda, numru żgħir ta' assassini kiefra ġabu l-mewt u s-sofferenza fl-Unjoni tagħna.

Huma wettqu r-reat mostruż tagħhom preċiżament f'postijiet li ngħaddu min-nhom kuljum ħafna minna – membri, delegati, sostituti, esperti, mistednin tal-Kumitat u membri tal-persunal. Dawk li l-assassini qatlu, immutilaw u darbu mingħajr l-ebda rimors, għal darb'ohra, huma n-nies komuni. Dak li huma jallegaw li jridu jqaċċtu mid-dinja u jagħmlulhom il-ħsara huma l-poplu tagħna li jixtieq jiċċaqtaq liberament f'soċjetà demokratika li tiddeendi l-valuri ta' paċi, djalogu u benessri.

Mhu ser jassruna qatt. Hemm bnedmin li jaslu jagħmlu l-aġar għemil iżda hemm ħafna aktar li jagħmlu l-ġid, u dawn huma r-rebbiegħa. L-unika attenzjoni li jisthoqqilhom it-terroristi hija li

ningħaqdu kontribom: huma ftit imma perikolużi immens. Dawk li jeħtieġu l-attenzjoni sħiħa tagħna huma l-miljuni ta' nies, huma min huma u ġejjin minn fejn ġejjin, li ma jirrikorru għall-vjolenza anke meta jsibu ruħhom f'sitwazzjoni ingusta. Dawn jeħtieġu l-protezzjoni ta' soċjetà ġusta, dik deskritta fl-ewwel artikoli tat-Trattat tagħna.

Nittama minn qiegħ qalbi li l-wirja pubblika ta' solidarjetà tal-mexxejja nazzjonali u Ewropej tagħna ser twassal biex jiġi mobilizzat l-ikbar numru possibbli ta' ċittadini favur l-ideal demokratiku ta' Ewropa magħquda. Nittama li din il-ġrajja kerha sservi ta' inċentiv biex ikunu magħquda, solidali, konxji ta' dak li huwa fundamentali għas-soċjetà tagħna u konxji tal-fatt li sitwazzjoni bħal din u kwalunkwe ċirkustanza kritika oħra jaffettwaw lill-Istati Membri tal-Unjoni bl-istess mod.



Naturalment, dakinhar stess, f'isem il-Kumitat, b'għatt messagġ ta' solidarjetà lill-Prim Ministru tar-Renju tal-Belġju. Ninsab tassew komoss u, għal darb'ohra, nixtieq nesprimi d-diżgust tiegħi għall-ħsieb biss ta' persuni innocenti milqutin minn att barbaru, ikun fejn ikun. Jeħtieġ li nagħmlu minn kollox għalihom.

Georges Dassis,
President tal-Kumitat Ekonomiku u Soċjali Ewropew

Il-membri tal-KESE Pasi Moio, fost il-vittmi tal-attakki ta' Brussell, jaqsmu l-esperjenza tiegħu



Il-membri Finlandiż tal-KESE Pasi Moio u martu inzettaw fl-ajruport ta' Brussell matul l-attakki terroristiċi tat-22 ta' Marzu. Is-Sur Moio, li għadu qed jirkupra minħabba l-korrimenti li ġarrab, qabel li jaqsmu l-esperjenza tiegħu mal-qarrejja tal-KESE Info.

Sur Moio, x'kienet l-esperjenza tiegħek tal-avvenimenti traġiċi tat-22 ta' Marzu?

Jien u marti konna qed nistennaw biex nagħmlu check-in għal titjira lejn New York meta nqajt minn saqajja bl-ewwel splużjoni. L-isplużjoni giet mix-xellug tiegħi u tant kienet b'saħħitha li pperforatli t-timpanu xellugi tiegħi u dak ta' marti u ħarqitilna wiċċna u ħwejjigina fuq dik in-naħa. Fortunatament, konna 'l bogħod biżżejjed mill-isplużjoni biex nizgicċaw b'korrimenti limitati u l-bagalji

tal-metall tagħna pproteġewna mix-xrapnel li tar ma' kullimkien.

Din l-esperjenza kif affettwatek? Bidlitlek l-opinjoni u l-percezzjonijiet tiegħek?

Nibqa' nemmen fil-kunċett tal-integrazzjoni Ewropea u nħossu li issa, aktar minn qatt qabel, jeħtieġ li nappoġġaw il-libertà tal-moviment u l-Ftehim ta' Schengen. Madankollu, wara din l-esperjenza bit-tbatija sirt konxju tal-bżonn ta' kontroll effikaci tal-fruntieri esterni tagħna u tal-implikazzjonijiet perikolużi ta' nuqqas ta' kontrolli bħal dawn. M'għandniex inħallu lit-terroristi jieħdu vantaġġ mid-drittijiet u l-iskibiet tagħna sabiex imexxu għanijiethom. L-istituzzjonijiet tal-UE ddiskutew din it-tema fit-tul; issa hu l-waqt li mid-diskussjoni ngħaddu għall-azzjoni.

X'inhu l-messaġġ tiegħek bħala superstiti lin-nies ta' madwarek u lill-qarrejja tal-KESE Info?

Aħna ferm grati lejn bosta kollegi u ħbieb li baġtulna l-messaġġi tagħhom ta' solidarjetà u appoġġ wara dak li seħħ. Ircevejna mijiet ta' messaġġi testwali, emails u telefonati u, permezz ta' dan, nixtiequ nringrazzjawhom kollha u ninfurmawhom

kemm l-appoġġ tagħhom kien prezzjuż. Din il-kriżi għebet flimkien lin-nies u nittamaw li din l-unità l-ġdida ser tippermetti li tinkiseb xi haġa pożittiva.

Edizzjoni speċjali tal-KESE Info dwar il-migrazzjoni

Fl-okkażjoni tal-prezentazzjoni tar-rapport finali tal-KESE dwar il-kriżi attwali tal-migrazzjoni u tar-refuġjati, il-KESE Info qed jippubblika supplement speċjali ta' żewġ paġni b'narrazzjoni qawwija dwar il-missjonijiet ta' tiftix tal-fatti li saru għar-rapport, intervista mal-Viċi President tal-KESE Gonçalo Lobo Xavier, l-inizjatur tal-missjonijiet u riflessjoni minn Pavel Trantina, koawtur tal-istrateġija tal-KESE dwar il-migrazzjoni. Din l-edizzjoni speċjali dwar il-migrazzjoni hija kkompletata minn evalwazzjoni ta' L-Ewropa Tiegħek, Leħnek! 2016 flimkien ma' prezentazzjonijiet ta' wirja ta' Giles Dules fil-KESE u s-Seminar tal-Midja tas-Socjetà Ċivili 2016 tal-KESE – li kollha jiċċentraw fuq ir-refuġjati u l-migrazzjoni.



Żieda ta' 56% fil-bejgħ ta' prodotti meta jkollhom it-tikketta "long-lasting": studju ġdid tal-KESE dwar l-obsolenza ppjanata



fil-bejgħ, b'128% u 70% rispettivament, iżda mhux daqshekk l-ismartphones, b'żieda ta' 41% fil-bejgħ għal mudelli li jindikaw durata itwal.

90% ta' dawk li ħadu sehem fl-istudju qalu li huma jkunu lesti jhallsu aktar (+ EUR 102) għal magna tal-ħasil tal-platti (bi prezzijiet bejn EUR 300 u EUR 500) li ddu sentejn aktar. Tipi ta' tikkettar jagħmlu differenza, bil-klassifikazzjoni minn A sa G tkun l-aktar effettiva, b'żieda fil-bejgħ ta' 84%. L-istudju jenfasizza wkoll id-dimensjoni soċjali tal-obsolenza programmata, fejn nies b'introitu baxx ikollhom jixtru prodotti irħas u għalhekk jiffaċċjaw l-obsolenza ppjanata. Fl-aħħar nett, 80% tal-partecipanti jaħsbu li l-produtturi għandhom livell għoli ħafna ta' responsabbiltà għat-tul ta' ħajja ta' prodott.

L-istudju, li jkopri l-Belġju, ir-Repubblika Ċeka, Franza, Spanja u n-Netherlands, jinvolvi kważi 3 000 partecipant, u jaqbel mal-opinjoni tal-KESE tal-2013 dwar "Favur konsum aktar sostenibbli: it-tal-ħajja tal-prodotti industrijali u t-tiġdid tal-fiduċja permezz tal-informazzjoni tal-konsumaturi".

Il-KESE jappella lill-Kummissjoni Ewropea biex tabbozza leġislazzjoni fl-UE kollha dwar l-obsolenza ppjanata, jirrakkomanda li l-industrija tistabbilixxi skemi ta' ċertifikazzjoni volontarji, u jhegġegħ lill-Ewropej biex jimmobilizzaw u jmxexxu kampanja għal bidla. (cad)

Fid-29 ta' Marzu 2016, il-KESE ħareġ studju dwar "The Influence of Lifespan Labelling on Consumers", li juri l-effett ta' tikkettar dwar il-ħajja ta' prodott fuq l-attitudni tal-konsumatur lejn l-akkwist. Prodotti tikkettati bħala fit-tul, bħal bagalji u printers, għandhom jaraw żieda kbira

Il-forom godda ta' impjeg jirrikjedu mizuri ta' politika soċjali

Fl-31 ta' Marzu 2016, il-KESE organizza seduta pubblika dwar *It-tibdil fin-natura tar-relazzjonijiet tal-impjeg, l-ekonomija kollaborattiva, il-kuntratti mingħajr sigħat tax-xogħol (zero-hour contracts) u l-paga għall-ghajxien* sabiex jiddiskuti ż-żieda ta' forum mhux standard ta' impjeg, b'enfasi fuq il-protezzjoni tal-ħaddiema.

Pereżempju, fis-seduta tal-KESE ssemma li l-bidliet li rriżultaw minħabba pjattaformi popolari onlajn fil-qasam tat-trasport jew akkomodazzjoni għandhom implikazzjonijiet importanti għas-suq tax-xogħol u s-sistemi tat-taxxa u tas-sigurtà soċjali, kif ukoll għall-paga għall-ghajxien.

Huwa f'idejn dawk li jieħdu d-deċizzjonijiet biex jindirizzaw dawn ix-xejriet, u b'hekk dawn il-forom ta' impjeg godda jkunu jstgħu jgħibu riżultati pożittivi għall-membri kollha tas-soċjetà. Għalhekk, il-KESE jixtieq li l-Kummissjoni Ewropea u l-Organizzazzjoni Internazzjonali tax-Xogħol (ILO) jgħinu fl-iżvilupp ta' mudelli godda ta' servizzi soċjali, u fl-iżvilupp ta' qafas ta' kundizzjonijiet tax-xogħol decenti li huma adattati għal swieq tax-xogħol aktar flessibbli. L-isforzi għandhom ikunu ffokati fuq taħriġ adatt għall-ħaddiema kollha, b'mod partikolari fil-hiliet tal-ICT, dwar it-traċċar statistiku tal-impatt ta' forum godda ta' impjeg fuq is-suq tax-xogħol u l-ekonomija, u dwar aktar ċarezza fir-relazzjonijiet tal-impjeg sabiex tiġi ddeterminata r-responsabbiltà għal incidenti, danni u nuqqasijiet tas-servizz. (cad)

Inħaddnu t-tibdil fid-dinja tax-xogħol

Gonçalo Lobo Xavier ihegġegħ lin-nies Portugiżi biex iqisu t-tibdil fix-xejriet tax-xogħol bħala opportunitajiet

Gonçalo Lobo Xavier, Viċi President tal-KESE kien fost il-kelliema mistiedna fis-sessjoni inawgurata ta' *Perspettivi dwar ix-xogħol*, serje ta' dibattiti ma' membri ewlenin tas-soċjetà Portugiża li saru fi Braga fis-26 ta' Frar.

Filmkien mal-kelliema l-oħra, Caldeira Cabral, il-Ministru Portugiż għall-Ekonomija, u Carvalho da Silva, soċjologu Portugiż, Professur Universitarju u eks mexxej tal-Konfederazzjoni Portugiża tat-Trejdjunjin tal-ħaddiema (CGTP-IN), is-Sur Lobo Xavier wissja li l-bidliet fix-xejriet tax-xogħol qed jheddu nofs l-impjegji eżistenti fid-dinja: ir-raba' rivoluzzjoni industrijali, l-Internet tal-Ogġetti u x-xejriet godda ta' konsum qed jipperikolaw ħafna impjegji. "Huwa stmat li fl-għaxar snin li ġejjin, 50% tal-impjegji li aħna m'dorrijin naraw ser jofsru b'dawn il-bidliet – bidliet li ma nistgħux inwaqqfu," huwa qal. Għalhekk, "jehtieġ li nadattaw, niddefendu l-impjegji u nhejju lill-ħaddiema għal dawn il-bidliet li, fil-fehma tiegħi, huma irrisversibbli, iżda huma wkoll opportunità, peress li ser jinholqu ħafna impjegji godda li jirrikjedu hiliet differenti".

Huwa enfasisza li l-bżonn li nanticipaw it-tibdil, id-domanda għal hiliet godda u l-ħtieġa li nimmodernizzaw il-professjonijiet tradizzjonali permezz ta' soluzzjonijiet u servizzi godda għandhom jitqiesu bħala opportunità. Huwa esprima t-tama li l-Portugall ma jistrix fuq il-kisbet turistici u jabbanduna setturi strateġiċi oħra li huma kruċjali għall-ekonomija tal-pajjiż. (dm)

Il-KESE jappella għal mod ta' ħsieb ġdid għall-prevenzjoni tar-radikalizzazzjoni

Kooperazzjoni aktar mill-qrib meħtieġa biex jingheleb it-terrorizmu u jitrazzan l-aċċess għal armi tan-nar

Fis-16 ta' Marzu l-KESE adotta opinjoni intitolata *Agenda Ewropea dwar is-Sigurtà* (relatur: Cristian Pirvulescu) fejn sejjah għall-iżvilupp ta' għodod godda biex tiġi evitata r-radikalizzazzjoni bħala parti minn strateġija usa' tal-UE kontra t-terrorizmu. L-opinjoni twieġeb kemm għall-Pjan ta' Azzjoni tal-UE tal-Kummissjoni kontra t-traffikar illeċitu u l-użu ta' armi tan-nar u splussivi kif ukoll il-proposta tagħha għal Direttiva dwar il-ġlieda kontra t-terrorizmu.

Il-KESE jenfasizza li huwa possibbli li wieħed ikun sikur u fl-istess waqt ħieles fl-Ewropa, u jikkunsidra li huwa perikoluż għal kwalunkwe demokrazija li tillegiela kontra reati anticipati. L-Artikolu 3(2)(i) tal-proposta [dwar it-tneħħid li jitwettagħ att terroristiku] għandu għalhekk jitneħħa. Il-KESE jappella wkoll lill-istituzzjonijiet tal-UE u lill-Istati Membri biex jirrispettaw il-prinċipju tal-proporzjonalità u li jirriflettu s-serjetà u l-intenzjoni ta' azzjonijiet meta jikkriminalizzaw u jiġġieldu kontribom.

Fir-rigward tal-kriminalizzazzjoni tal-att ta' vjaġġar barra mill-pajjiż għal skopijiet ta' terrorizmu, il-KESE jqis li d-definizzjoni ta' "għal skopijiet ta' terrorizmu" fil-proposta hija estremament mhux ċara. Filwaqt li xi ħadd li qed jorganizza attakk jew li qed jieħu sehem fit-taħriġ jista' jkun definit bħala "terrorist", dan mhuwiex neċessarjament il-każ għal xi ħadd li jwettagħ terrorizmu ċibernetiku jew li jieħu sehem f'ribelljoni armata jew gwerri ċivili.

Avvenimenti reċenti wrew li t-terrorizmu sar globalizzat. Il-politika estera tal-Ewropa fil-Lvant Nofsani u fit-Tramuntana tal-Afrika (MENA) trid tkun ikkoordinata aħjar. Il-Kumitat jixtieq jara impenn aktar ċar lejn l-istabbilizzazzjoni, l-iżvilupp u d-demokratizzazzjoni fir-reġjun u jinsab sodisfatt li l-Kummissjoni beħsiebha tkabbar il-kamp ta' applikazzjoni tal-Pjan ta' Azzjoni bejn l-UE u x-Xlokk tal-Ewropa u ssaħħaħ il-kooperazzjoni mal-MENA.

Il-KESE jqis ukoll li t-tnaqqis drastiku tal-aċċess għal armi tan-nar u splussivi għandu jkun prijorizzat. Il-kooperazzjoni istituzzjonali bejn l-Istati Membri trid tittejjeb b'mod sinifikanti, kemm rigward l-iskambju ta' informazzjoni kif ukoll il-gbir filmkien ta' bażijiet ta' data eżistenti.

Il-KESE jixtieq jara lill-Kummissjoni tappoġġa kooperazzjoni eqreb bejn il-Europol, l-INTERPOL, l-atturi prinċipali tal-iTrace u korpi oħra, bħal awtoritajiet doganali u tal-liċenzji tal-importazzjoni u l-esportazzjoni tal-armi tan-nar. Madankollu, filwaqt li jinkoraġġixxi l-ippuljar ta' riżorsi, iwissi li ż-żieda fin-numru ta' salvagwardji Ewropej u nazzjonali jista' jkollha effett kumulattiv u tippreġudika d-drittijiet fundamentali. Jekk id-drittijiet fundamentali huma mhedda, l-UE tkun qed tipperikola waħda mill-prinċipji ta' gwida tagħha.

L-opinjoni giet adottata b'145 vot favur u 3 astensjonijiet. (dm)

Jum Ewropew tal-Konsumatur 2016: il-KESE jappella għal regolamentazzjoni intelligenti u aħjar, iżda mhux għad-detriment tal-konsumaturi

Il-KESE huwa favur it-tnaqqis tal-burokrazija u t-tneħħija tal-ostakli għall-intrapriżi żgħira u medji u għall-mikrointrapriżi permezz ta' regolamentazzjoni aħjar, iżda fl-istess waqt dan il-process m'għandux ifisser deregolazzjoni kompleta, wissja l-KESE matul il-Jum Ewropew tal-Konsumatur fl-10 ta' Marzu 2016. Ir-regolamentazzjoni aħjar għandha l-għan li tagħmel ir-regoli sempliċi, faċli biex jiġu implimentati u b'inqas spejjeż għall-utenti u l-kontribwenti iżda mhijiex eżenzjoni mill-konformità mar-regolamenti mfassla biex jipproteġu l-konsumaturi u l-ħaddiema, jew mill-konformità mal-istandards ambjentali. Il-KESE hegġegħ lill-Kummissjoni biex tqis aħjar il-fehmiet tas-soċjetà ċivili permezz ta' konsultazzjonijiet pubbliċi u valutazzjonijiet tal-impatt. Rappreżentanti ta' organizzazzjonijiet tal-konsumatur, dawk li jfasslu l-politika u istituzzjonijiet Ewropej iltaqgħu għat-18-il konferenza annwali organizzata mill-KESE biex jiddiskutu r-regolamentazzjoni aħjar u l-impatt tagħha fuq il-konsumaturi.

Skont il-KESE, il-Kummissjoni għandha tiffoka fuq il-kwalità iktar milli l-kwantità u tagħti prijorità biex tnaqqas il-burokrazija, li hija ta' spejjeż kbar għan-negozji, ixxekkel il-kompetittività tagħhom u tfixkel l-innovazzjoni u l-holqien tal-impjegji, speċjalment għall-SMEs. Fl-istess ħin, il-prinċipju "Aħseb l-ewwel fiż-żgħir" mhuwiex maħsub biex jeżenta lill-mikrointrapriżi u l-SMEs mil-leġislazzjoni. Il-KESE minn dejjem insista fuq



il-protezzjoni tal-500 miljun konsumatur Ewropew, li għandhom drittijiet legali minquxa fit-Trattat. Il-protezzjoni tal-konsumatur hija waħda mill-akbar u l-aktar kisbiet tangibbli tal-UE u m'għandhiex tiġi mhedda. (sg)

UEM: Il-KESE jhegġegħ lill-Kummissjoni Ewropea biex timxi 'l quddiem mingħajr dewmien

L-Unjoni Ekonomika u Monetarja tal-UE għandha tiġi approfondita b'mod urgenti, qal il-KESE fil-laqqgħa plenarja ta' Marzu, meta adotta pakkett ta' erba' opinjonijiet dwar din il-kwistjoni.

Fl-opinjoni tiegħu dwar *Passi lejn l-ikkompletar tal-UEM*, il-KESE qajjem il-kwistjoni tal-legittimità demokratika, u ppropona djalogu soċjali tripartitu biex inehħi dan id-distakk. Il-KESE għamel ukoll diversi rakkomandazzjonijiet dwar *L-istabbiliment ta' bordijiet nazzjonali tal-kompetittività fiż-żona tal-euro*, b'mod partikolari dwar id-definizzjoni tal-kompetittività sabiex tinkludi għanijiet "lil hinn mill-PDG", u dwar it-twaqqif ta' bordijiet ibbilanċjati aħjar.

Fl-opinjoni tiegħu dwar *Skema Ewropea ta' Assigurazzjoni tad-Depożiti*, il-Kumitat irrakkomanda li l-introduzzjoni ta' aktar kondivizzjoni tar-riskju għandha tkun akkompjanata minn tnaqqis addizzjonali tar-riskju fis-settur bankarju. Fir-*Rappreżentanza esterna taż-żona tal-euro*, il-Kumitat enfasisza l-bżonn ċar sabiex tissaħħaħ l-influenza relattiva taż-żona f'istituzzjonijiet finanzjarji internazzjonali u sabiex tingħata pożizzjoni aktar prominenti fi swieq finanzjarji internazzjonali. Il-KESE rakkomanda wkoll li b'mod ċar u esplicitu jiġi definit ir-rwol tar-rappreżentanza esterna taż-żona tal-euro, u li dan jiġi koordinat ma' dak tal-UE b'mod ġenerali, bil-għan li tinzamm l-integrità tas-suq uniku. (cad)



KESE info



EDITORJAL

L-Ewropa teħtieg politiki ta' integrazzjoni fit-tul u l-kontribut tas-soċjetà ċivili

Il-Kumitat Ekonomiku u Soċjali Ewropew
pont bejn l-UE u l-organizzazzjonijiet tas-soċjetà ċivili
April 2016 | MT

"Dokument b'saħħtu li ser jagħmel differenza" - Gonçalo Lobo Xavier jitellem dwar ir-rapport tal-KESE relatat mal-migrazzjoni



Waqt is-sessjoni plenarja ta' Marzu li għadda, il-KESE ppreżenta rapport li jgħorir ir-riżultati tal-11-il missjoni tiegħu fl-Istati Membri. Ir-rapport għe abbozzat mill-Viċi President is-Sur Gonçalo Lobo Xavier mal-membri Pavel Trantina, Christa Schweng u Anne Demelenne u ffinalizzat minn grupp ad hoc ta' 12-il membru maħtur mill-Bureau. Il-KESE Info intervistat lil Gonçalo Lobo Xavier dwar dan l-isforz kollettiv.

Liema huma l-preokkupazzjonijiet prinċipali tal-KESE dwar il-kriżi tal-migrazzjoni?

L-Ewropa qed tiffaccja sfida kbira ħafna. Il-KESE jemmen li ċ-ċittadini kollha għandhom ikunu mobilizzati biex niffaccjaw din il-kriżi. Din l-isfida partikolari tista' titqies bħala opportunità aktar milli theddida. Aħna nemmnu li l-organizzazzjonijiet tas-soċjetà ċivili għandhom rwol x'jaqdu u jistgħu

jikkontribwixxu soluzzjonijiet fir-rigward tal-kura tas-saħħa, il-kjarifika tal-istatus legali tal-migranti u l-integrazzjoni ta' familji li jixtiequ jingħaqdu mal-Unjoni Ewropea, bid-drittijiet u l-obbligi tagħha.

Xi rwol tara li għandu l-KESE fil- kriżi ta' migrazzjoni?

Iddeċidejna li nhejju 11-il missjoni speċifika u organizzata bir-reqqa sabiex nifhmu aħjar is-sitwazzjonijiet differenti. Ir-riżultat huwa dokument li jien verament nemmen li għandu jagħmel differenza fix-xhur li għejjin, b'xi sejbiet ewlenin dwar is-sigurtà tal-migranti, kjarifika sħiħa dwar id-drittijiet u d-dmirijiet tal-migranti, il-ħtieġa għal integrazzjoni permezz ta' taħriġ u xogħol, u kjarifika dwar il-qafas legali. Ċertament, id-dokument jenfasisza l-parteeċipazzjoni speċifika tal-organizzazzjonijiet tas-soċjetà ċivili fil-proċess.

X'apport għeħtiegħu l-organizzazzjonijiet tas-soċjetà ċivili mill-Istati Membri u l-UE?

Nistgħu ngħidu li tinħtiegħ l-aktar il-koordinazzjoni bejn l-istituzzjonijiet. Naturalment, il-finanzjament huwa wkoll neċessarju biex jiġu implimentati miżuri u biex jiffunzjonaw b'mod aktar effiċjenti, iżda dak li nħossu li huwa kruċjali biex is-sitwazzjoni tiġi trattata b'mod effettiv huwa l-koordinazzjoni bejn l-atturi kollha fuq il-post. L-organizzazzjonijiet tas-soċjetà ċivili huma proattivi ħafna iżda xi drabi hemm aspetti (legali, finanzjarji) li jridu jiġu indirizzati mill-awtoritajiet nazzjonali u lokali, li mhux biss għandhom jikkordinaw bejniethom iżda wkoll ma' organizzazzjonijiet tas-soċjetà ċivili fformati minn dawkl li jhaddmu, l-impjegati u atturi soċjali oħrajn. (dm)

Quddiem l-ikbar influż ta' nies minn żmien it-tieni gwerra dinjija, is-soċjetà ċivili qed turi madwar l-UE li hija attur ewleni biex jittaffa l-impatt umanitarju ta' din il-kriżi. Il-Kumitat Ekonomiku u Soċjali Ewropew, bħala l-pjattaforma Ewropea formali tas-soċjetà ċivili, fil-bidu tal-kriżi tar-refuġjati identifikat il-kriżi bħala ta' thassib kbir, u heġġegħ lill-gvernijiet u lill-politiċi biex isegwu l-eżempju tas-soċjetà ċivili.

Il-KESE ppubblika **rapport** ibbażat fuq l-aħħar żjarat għal għbir ta' informazzjoni minn delegazzjonijiet tal-KESE, li ltaqgħu ma' aktar minn 180 parti interessata tas-soċjetà ċivili li jaħdmu ma' refuġjati u migranti fi hdx-il Stat Membru u t-Turkija. Ir-rapport jibgħat messaġġi importanti lill-Istati Membri u l-istituzzjonijiet tal-UE, inkluża l-ħtieġa għal distribuzzjoni ġusta ta' refuġjati, l-allokazzjoni ta' riżorsi suffiċjenti, kontrolli effettivi tal-fruntieri, il-ġlieda kontra t-traffikar tal-bnedmin u sistema Ewropea komuni tal-asil, l-ewwel nett permezz ta' revizjoni tar-Regolament ta' Dublin. Huwa jtenni mill-ġdid il-ħtieġa li jiġi osservat il-ftehim ta' Schengen u l-moviment ħieles, li huma kisbiet ewlenin Ewropej.

Din l-inizjattiva għandha tgħin lill-KESE jikkontribwixxi għal politiki Ewropej adatti dwar l-asil u l-migrazzjoni. Madankollu, għad fadal ħafna xi jsir u "integrazzjoni" hija kelma essenzjali. Skont il-Kummissarju Avramopoulos, jeħtiegħ li naħsbu "fit-tul" u "naġixxu issa" biex niżguraw "l-integrazzjoni sħiħa ta' dawkl li waslu u li għandhom id-dritt ta' permanenza".

L-integrazzjoni sostenibbli tirrikjedi kontribut vitali tas-soċjetà ċivili. Wasal iż-żmien li l-isforzi tas-soċjetà ċivili jiġu rikonossuti u l-fehmiet tagħha jiġu integrati bis-sħiħ fit-tfassil ta' politika tal-UE dwar il-migrazzjoni. L-Ewropa teħtiegħ politiki li jiffokaw fuq l-integrazzjoni fit-tul għall-integrazzjoni tal-migranti u r-refuġjati fis-suq tax-xogħol, abbażi tar-rikonossiment ta' kapaċitajiet, edukazzjoni u taħriġ. L-ispiża ta' nuqqas ta' integrazzjoni ta' migranti u refuġjati tkun devastanti għal kulhadd.

Georges Dassis
President tal-KESE

Proġett konformi mal-missjoni ewlenija u t-thassib dejjiemi tal-KESE



Ir-riżultati tal-inizjattiva tal-KESE "Going Local" dwar ir-refuġjati juru fatt bażiku; huwa prinċipalment permezz tal-mobilizzazzjoni straordinarja tal-voluntiera u l-organizzazzjonijiet tas-soċjetà ċivili f'ħafna Stati Membri u r-rwol ewleni li wettqu, li l-Ewropa evitat katastrofi umanitarja totali. Din hija r-raġuni għaliex xtaqna nagħtuhom vuċi fil-livell tal-UE, billi

r-rwol tal-voluntiera u l-organizzazzjonijiet tas-soċjetà ċivili spiss huwa sotto-valutat u huma stess ikollhom jiffaccjaw diffikultajiet sinifikanti u xi drabi anke mibegħda – sal-punt li xi kultant ikunu mħarrka minħabba li jgħinu lir-refuġjati, sitwazzjoni li ma titwemminx. Għalhekk, il-Kummissjoni Ewropea għandha taħdem mal-Istati Membri biex tagħtihom protezzjoni u appoġġ aħjar.

L-inizjattiva tagħna li nnettqu hdx-il missjoni fl-Istati Membri biex inharsu lejn is-sitwazzjoni tar-refuġjati ma gietx mix-xejn. Il-ħidma tal-Kumitat dwar kwistjonijiet dwar ir-refuġjati u l-migrazzjoni hija impenn fuq żmien twil u jkollu ngħid bla preċedenti. Il-gruppi ta' ħidma permanenti tagħna – speċjalment l-Osservatorju tas-Suq tax-Xogħol u l-Grupp ta' Studju permanenti dwar l-Immigrazzjoni

u l-Integrazzjoni – jappoġġaw u ser ikomplu jappoġġaw l-iżvilupp ta' politika komuni Ewropea dwar l-immigrazzjoni u l-integrazzjoni filwaqt li jenfasiszaw il-protezzjoni tad-drittijiet fundamentali, is-solidarjetà u l-involvement qawwi tas-soċjetà ċivili. Bħalissa qegħdin nabbozzaw numru ta' opinjonijiet u l-esperjenza personali li l-membri tagħna kisbu mill-missjonijiet tagħhom hija essenzjali biex infasslu proposti u rakkomandazzjonijiet utli għall-istituzzjonijiet l-oħra tal-UE.

Pavel Trantina,
President tas-Sezzjoni Speċjalizzata
għall-impjegi, l-Affarijiet Soċjali
u ċ-Ċittadinanza

Forum Ewropew dwar il-Migrazzjoni: L-impjeg u l-integrazzjoni l-ewwel!



EUROPEAN MIGRATION FORUM

Fis-6 u s-7 ta' April, il-KESE ospita t-tieni Forum Ewropew dwar il-Migrazzjoni, il-pjattaforma għad-djalogu bejn is-soċjetà ċivili u l-istituzzjonijiet tal-UE, organizzat flimkien mal-Kummissjoni Ewropea.

Din is-sena, il-Forum kellu l-kompitu li jibdel il-kontribut tas-soċjetà ċivili f'politika prattika u fit-tul dwar il-migrazzjoni għall-Unjoni Ewropea, b'enfasi fuq l-impjegi u l-integrazzjoni tal-migranti u r-refuġjati. Wara l-intenzjoni mħabbra tal-Kummissjoni biex jithejja "Pjan ta' Azzjoni tal-UE dwar l-integrazzjoni ta' ċittadini ta' pajjiżi terzi", il-Forum Ewropew dwar il-Migrazzjoni għar informazzjoni dwar l-isfidi speċifiċi li jiffaccjaw il-migranti b'ħiliet ta' livell baxx u medju, ix-xogħol mhux iddikjarat u l-isfruttament, l-aċċess għas-suq tax-xogħol, u r-rwol tal-livell lokali u tas-soċjetà ċivili fil-proċess tal-integrazzjoni.

Georges Dassis, President tal-KESE, fetaħ il-Forum billi sejjah lil dawkl li jhejdu d-deċizjonijiet fil-livell Ewropew sabiex jisimgħu u jilqgħu r-rakkomandazzjonijiet: L-Ewropa teħtiegħ tadotta politiki fit-tul dwar l-integrazzjoni li jinkludu r-rikonossiment tal-ħiliet tal-migranti u tar-refuġjati, l-edukazzjoni u t-taħriġ u aħna għandna bżonn ngħinu uhm jin-tegraw fis-suq tax-xogħol. L-ispiża ta' nuqqas ta' integrazzjoni ta' migranti u refuġjati tkun diżastruża għal kulhadd.

Dimitris Avramopoulos, Kummissarju Ewropew responsabbli għall-Migrazzjoni, l-Affarijiet Interni u ċ-Ċittadinanza saħaq li filwaqt li naffrontaw l-immedjatezza tal-kriżi tar-refuġjati issa, irridu naħsbu fit-tul (...) Huwa kruċjali li niżguraw li dawkl li jkunu waslu u għandhom dritt jibgħu jsiru parti integrali tas-soċjetà tagħna. Huwa essenzjali li niżguraw integrazzjoni rapida u sħiħa u għandna bżonn partijiet interessati differenti – mhux l-anqas is-soċjetà ċivili – involuti f'dan il-proċess. (cad)



YEYS 2016: Ir-refugjati zghazagh huma "l-haddiema u l-ġenji" tal-futur fl-Ewropa

L-Ewropa Tiegħek, Leħnek! "L-Ewropa Tiegħek, Leħnek" laħqet l-aspettati tagħha kollha. Zghazagh mit-28 pajjiż tal-UE u l-pajjiżi kandidati għamlu hoss bl-entuzjażmu u l-ideat godda tagħhom biex jgħinu l-integrazzjoni tal-migranti fis-soċjetajiet Ewropej.

Il-KESE stieden grupp ta' zghazagh bejn is-16 u s-17 il-sena minn madwar l-Ewropa kollha biex jiddiskutu waħda mill-iktar kwistjonijiet jaħarqu fl-agenda politika bħalissa: il-migrazzjoni u l-integrazzjoni.

Id-dibattitu sar fi Brussell eżatt wara s-sessjoni plenarja ta' Marzu tal-KESE. Iż-zghazagh eżaminaw firxa ta' kwistjonijiet, mir-rwol li jaqdu l-iskejjel, il-klabbs sportivi u s-sensibilizzazzjoni kulturali fil-ġlieda kontra d-diskriminazzjoni, il-mod kif l-informazzjoni dwar il-kriżi tar-refugjati hija kkomunikata, ir-rwol tal-midja u l-importanza ta' mod uman u definit tajjeb tal-immaniġġjar tal-integrazzjoni.

Wara dibattitu miftuħ u movimentat dwar għaxar proposti differenti, id-delegati zghazagh qablu dwar tliet proposti prinċipali għall-integrazzjoni aħjar tal-migranti, speċjalment it-tfal, fis-soċjetajiet Ewropej:

- **Il-midja u l-migranti, riforma tal-midja permezz ta' investiment mill-UE:** ideat li jimponu linji gwida aktar stretti għar-rappurtar dwar kwistjonijiet dwar il-migranti u miżuri oħra biex iqajmu kuxjenza u jnaqqsu d-diskriminazzjoni
- **Ir-reviżjoni tal-Ftehim ta' Dublin:** hotspots, ipprocessar iktar mgħaġġel tal-applikazzjonijiet għall-asil u taħriġ fil-lingwa u kulturali qabel l-allokkazzjoni tal-refugjati
- **Pjan edukattiv, ebda klassifikazzjoni għall-ewwel, skambju tal-kultura, l-addattament bil-pass tagħhom stess:** l-iffaċilitar tar-refugjati fis-sistema edukattiva,

ir-rikonoxximent tal-importanza tal-edukazzjoni għall-integrazzjoni

"Bħala l-vuci tas-soċjetà ċivili, aħna herqana li niżguraw li jinstemgħu il-fehmiet, l-esperjenzi u l-ideat tal-generazzjoni zaghżugħa Ewropea dwar din il-kwistjoni vitali", stqarr il-Viċi President is-Sur Lobo Xavier inkarigat mill-komunikazzjoni fil-KESE. "Nixtiequ naraw approċċ unifikat u umanitarju għall-immigrazzjoni u l-asil. Ir-refugjati għandhom drittijiet, iżda għandhom ukoll obbligi li jirrispettaw il-valuri u r-responsabbiltajiet soċjali tal-UE," zied jgħid.

Madwar 33 skola – kull waħda tirrappreżenta Stat Membru jew pajjiż kandidat – intgħażlu b'mod każwali u ġew mistiedna sabiex jattendu din l-inizjativa taż-zghazagh annwali unika li tissimula l-ħidma li ssir mill-membri tal-KESE.

"Kellna studenti mit-28 Stat Membru u hames pajjiżi kandidati u osservaturi mill-Ġappun fid-dibattitu ta' "L-Ewropa Tiegħek, Leħnek". Grazzi



għal biċċa xogħol tajba. Emmnuni, ma stajniex noħorġu b'ideat aħjar minn tagħkom," qalet il-membri tal-KESE Eve Päärendson fl-għeluq tal-avvenimenti tal-ġurnata.

Il-membri u dawk li jfasslu l-politika tal-UE ntaqtu mill-ideat li jqanqlu l-ħsieb u s-suġġerimenti prattiċi tal-ambaxxaturi zghazagh għall-promozzjoni ta' reazzjoni aktar integrata għall-kriżi tal-migrazzjoni. Il-membri tal-KESE José Antonio Moreno Diaz qal li kien impressjonat bis-soluzzjonijiet proposti għal xi kwistjonijiet diffiċli "anki biex iwigħbuhom adulti u politiki", u faħħar is-sens komun li ntweru. "Intom l-ispirtu tal-Ewropa," huwa kkonkluda. (dm)



DALWAQT FIL-KESE

Din hi l-Ewropa, dan hu issa: ir-ritratti ta' refugjati meħudin minn Giles Duley ser ikunu fil-KESE

Il-KESE ser jospita l-wirja *Din hi l-Ewropa, dan hu issa*, li tikkonsisti f'ritratti ta' refugjati li ħa Giles Duley, fotograflist Ingliż magħruf għall-fotografija tiegħu ta' kwistjonijiet umanitarji u l-konsegwenzi tal-kunflitt. Fl-2011, Duley kien wegħa serjament wara li rifes fuq IED (improvised explosive device – apparat sliwv improvviżat) fl-Afganistan u b'rizultat ta' dan sofra amputazzjoni tripla. Minkejja dan, Duley baqa' determinat li jerġa' jaħdem ta' fotograflu u bħalissa qiegħed jaħdem mal-Kummissarju Għoli tan-Nazzjonijiet Uniti għar-Refugjati biex jiġbed l-istess tar-refugjati li jaslu fuq il-gżira Griega ta' Lesbos fuq film. Għalkemm jiddokumenta sitwazzjonijiet ta' s'fida u xi daqqiet orribbli, Duley jaqbad is-saħħa ta' dawk li jiġġieldu l-avversità tagħhom flok iċċedu għaliha. Il-wirja ser tintwera mis-27 ta' April sal-20 ta' Mejju fil-Foyer 6 tal-bini JDE. Duley stess ser jattendi għall-inawgurazzjoni. (sk/dm)

Tishiħ f'waqtu tal-isforzi biex ikun hemm is-sigurtà marittima

Il-KESE qed jappoġġja passi li ħadet il-Kummissjoni Ewropea biex issaħħaħ il-kooperazzjoni u l-iskambju ta' informazzjoni bejn id-diversi aġenziji tal-UE u korpi nazzjonali li bħalissa qed iwettqu funzjonijiet tal-gwardja tal-kosta. Iżda jenfasisza li "m'hemmx ħin x'naħlu fl-implimentazzjoni tal-miżuri proposti".

"Is-sitwazzjoni fejn il-fluss ta' refugjati tkompli ssarraf fit-telfien ta' ħajjiet fuq il-baħar, l-influss irregolari ta' migranti tippersisti u l-Istati Membri jiehdu miżuri unilaterali billi jintroduċu kontrolli tal-fruntieri permanenti ma tistax u m'għandhiex tithalla titkompla", il-Kumitat saħaq f'**opinjoni** dwar l-**emenda proposta** għar-Regolament tal-Kummissjoni, adottata fis-sessjoni plenarja tal-KESE ta' Marzu. Huwa jiddubita wkoll jekk il-bidliet proposti lill-Aġenzija Ewropea għas-Sigurtà Marittima (EMSA) humiex

adegwati biex ikopru r-rizorsi umani u finanzjarji meħtieġa għal reazzjonijiet rapidi biżżejjed għall-ħtiġijiet umanitarji urġenti u ta' sigurtà.

Sistema aktar effiċjenti u kosteffettiva għas-sistema tal-gwardja tal-kosta għandha tippermetti l-Istati Membri biex inaqqsu jew saħansitra jirrinunzjaw kontrolli permanenti u jippermettu li Schengen jiġi kompletament u korrettament implimentat mill-gdid, tissuġġerixxi l-opinjoni mir-relatur Jan Simons mill-Grupp ta' Min lħaddem.

Fost il-miżuri proposti mill-Kummissjoni, il-Kumitat japprova l-użu ta' sistemi ta' inġenji tal-ajru ppilotati mill-bogħod (RPAS) għall-appoġġ tas-sorveljanza li xi drabi hi inkonsistenti mill-kopertura tas-satellita biss – dgħajjes zghar tal-injam jew tal-gomma huma diffiċli li jiġu osservati. (sg)



Jum għall-Pubbliku – 28 ta' Mejju 2016 – Magħqda fid-diversità

Il-KESE, flimkien ma' istituzzjonijiet Ewropej oħrajn, ser jiftaħ il-bibien tiegħu għall-pubbliku nhar is-Sibt, 28 ta' Mejju.

It-tema għall-edizzjoni tal-2016 ta' dan l-avveniment ser tkun il-motto tal-Unjoni Ewropea "Magħqda fid-diversità". Flimkien mal-Parlament Ewropeu, il-Kunsill Ewropeu, il-Kunsill tal-Unjoni Ewropea, il-Kummissjoni Ewropea, il-Kumitat Ewropeu tar-Reġjuni u s-Servizz Ewropeu għall-Azzjoni Esterna, il-Kumitat Ekonomiku u Soċjali Ewropeu jinsab lest li jilqat madwar 30 000 viżitatur, li kollha jixtiequ jgħallmu iktar dwar kif jaħdmu l-istituzzjonijiet u l-kwistjonijiet li huma jittrattaw.

Hemm ippreparati zjarat fuq il-post, stands ta' informazzjoni, attivitajiet interattivi, kunċerti u wirjiet. Din hija opportunità unika biex tiskopri d-diversità tal-Ewropa f'atmosfera ta' gost u familjari. Għal skeda sħiħa, agħti daqqa t'għajn lil europeday.europa.eu (onlajn mis-16 ta' April 'il quddiem).

Il-bini prinċipali tal-KESE, il-bini Jacques Delors, (Rue Belliard/Belliardstraat 99, 1040, Bruxelles/Brussel), se jkun miftuħ għall-pubbliku nhar **is-Sibt 28 ta' Mejju 2016 mill-10 a.m. sas-6 p.m.** Skopri l-KESE u l-Ewropa tagħna ma' familtek u ħbiebek! (sk)

Seminar dwar il-mezzi tax-xandir tas-soċjetà ċivili – 2016: Nikkomunikaw il-migrazzjoni

Is-seminar 2016 dwar il-Mezzi tax-Xandir tas-Soċjetà Ċivili, li ser isir fi Vjenna fl-24 u l-25 ta' Novembru, ser jimmarka l-10 anniversarju ta' dan l-avveniment tal-KESE. L-edizzjoni ta' din is-sena ser tkun intitolata "Nikkomunikaw il-migrazzjoni" u ser tkopri aspetti differenti tar-rappurtagg u l-komunikazzjoni tal-mezzi tax-xandir dwar ir-refugjati, il-migrazzjoni u l-integrazzjoni tal-migranti.

Mhu l-ebda sigriet li l-mezzi tax-xandir, inkluż il-mezzi tax-xandir soċjali, għandhom rwol ewlieni fl-ghoti ta' informazzjoni dwar il-kriżi tar-refugjati u l-migrazzjoni – sa tali punt li l-opinjoni pubblika u l-politika nnifisha bla dubju hija influwenzat mill-mezzi tax-xandir u l-mod kif il-gvernijiet u l-organizzazzjonijiet tas-soċjetà ċivili kkomunikaw dwar diversi aspetti tal-migrazzjoni.

Is-seminar ser jinvolvi ġurnalisti, komunikaturi u esperti tas-soċjetà ċivili dwar il-migrazzjoni, u istituzzjonijiet Ewropej u internazzjonali b'mandat f'dan il-qasam. Is-sessjonijiet ser ikunu organizzati madwar l-aspetti relatati mal-komunikazzjoni dwar il-migrazzjoni, ir-refugjati, it-traffikar tal-migranti u l-integrazzjoni tal-migranti (inkluża l-integrazzjoni fis-suq tax-xogħol).

L-avveniment ser jiġi organizzat bl-appoġġ tal-belt ta' Vjenna u l-Ministeru Federali Awstrijak għall-Ewropa, l-Integrazzjoni u l-Affarijiet Barranin, li qed jipprovi l-post għall-avveniment fl-Akkadema Diplomatika ta' Vjenna. (sma)

